

कक्षा - 12

इतिहास

भाग - 2

भारतीय इतिहास के कुछ विषय

अध्याय - 7

एक साम्राज्य की राजधानी: विजयनगर

भाग - 3


Pritesh Joshi

आज क्या पढ़ेंगे ?


1 विशाल, फैला हुआ शहर


2 राजकीय केंद्र

3 धार्मिक केंद्र



7





विशाल, फैला हुआ शहर

यह डोमिंगो पेस द्वारा लिखे गए विजयनगर
शहर के वर्णन से लिया गया एक उद्धरण है:


इस शहर का परिमाण मैं यहाँ नहीं लिख रहा
हूँ क्योंकि यह एक स्थान से पूरी तरह नहीं


देखा जा सकता, पर मैं एक पहाड़ पर चढ़ा
जहाँ से मैं इसका एक बड़ा भाग देख पाया।

मैं इसे पूरी तरह से नहीं देख पाया क्योंकि यह

✓ कई पर्वतशृंखलाओं के बीच स्थित है।

✓
वहाँ से मैंने जो देखा वह मुझे रोम जितना
विशाल प्रतीत हुआ, और देखने में अत्यंत
सुन्दर; इसमें पेड़ों के कई उपवन हैं, आवासों
के बगीचों में, तथा पानी की कई नालियाँ जो
इसमें आती हैं, तथा कई स्थानों पर झीलें हैं;
तथा राजा के महल के समीप ही खजूर के
पेड़ों का बगीचा तथा अन्य फल प्रदान करने
वाले वृक्ष थे।
✓





जल-संपदा

- ❖ विजयनगर की भौगोलिक स्थिति के विषय में सबसे चौंकाने वाला तथ्य तुंगभद्रा नदी द्वारा यहाँ निर्मित एक प्राकृतिक कुण्ड है।
- ❖ पहाड़ियों से कई जल-धाराएँ आकर नदी से मिलती हैं।
- ❖ लगभग सभी धाराओं के साथ-साथ बाँध बनाकर अलग-अलग आकारों के हौज़ बनाए गए थे।

❖ चूँकि यह प्रायद्वीप के सबसे शुष्क क्षेत्रों में से एक था इसलिए पानी के संचयन और इसे शहर तक ले जाने के व्यापक प्रबंध करना आवश्यक था।


❖ ऐसे सबसे महत्वपूर्ण हौजों में एक का निर्माण पंद्रहवीं शताब्दी के आरंभिक वर्षों में हुआ जिसे आज [कमलपुरम् जलाशय] कहा जाता है।

❖ इस हौज़ के पानी से न केवल आस-पास के खेतों को सींचा जाता था बल्कि इसे एक नहर के माध्यम से “राजकीय केंद्र” तक भी ले जाया गया था।

राजा
मंत्री
अधिकारी
अमीर



राजकीय केंद्र की ओर जाती एक कृत्रिम जल प्रणाली



क़िलेबंदियाँ तथा सड़कें

- ❖ पंद्रहवीं शताब्दी में फ़ारस के शासक द्वारा कालीकट (कोज़ीकोड) भेजा गया दूत अब्दुर रज़्ज़ाक विजय नगर राजधानी क्षेत्र की क़िलेबंदी से बहुत प्रभावित हुआ और उसने दुर्गों की सात पंक्तियों का उल्लेख किया।
- ❖ इनसे न केवल शहर को बल्कि कृषि में प्रयुक्त आसपास के क्षेत्र तथा जंगलों को भी घेरा गया था।



- ❖ सबसे बाहरी दीवार शहर के चारों ओर बनी पहाड़ियों को आपस में जोड़ती थी।
- ❖ गारे या जोड़ने के लिए किसी भी वस्तु का निर्माण में कहीं भी प्रयोग नहीं किया गया था। पत्थर के टुकड़े फानाकार थे, जिसके कारण वे अपने स्थान पर टिके रहते थे।
- ❖ दीवारों के अंदर का भाग मिट्टी और मलवे के मिश्रण से बना हुआ था।

→ TOWER

❖ वर्गाकार तथा आयताकार बुर्ज बाहर की ओर निकले हुए थे।

❖ अब्दुर रज़्ज़ाक लिखता है कि, “पहली, दूसरी और तीसरी दीवारों के बीच जुते हुए खेत, बगीचे तथा आवास हैं”।

❖ इन कथनों की आज के पुरातत्त्वविदों द्वारा पुष्टि की गई है, जिन्होंने धार्मिक केंद्र तथा नगरीय केंद्र के बीच एक कृषि क्षेत्र के साक्ष्य खोज निकाले हैं।

❖ आपके विचार में कृषि-क्षेत्रों को क़िलेबंद
भूभाग में क्यों समाहित किया जाता था?

अक्सर मध्यकालीन घेराबंदियों का मुख्य उद्देश्य
प्रतिपक्ष को खाद्य सामग्री से वंचित कर समर्पण
के लिए बाध्य करना होता था।

आम तौर पर शासक ऐसी परिस्थितियों से
निपटने के लिए क़िलेबंद क्षेत्रों के भीतर ही
विशाल अन्नागारों का निर्माण करवाते थे।

❖ दूसरी क़िलेबंदी नगरीय केंद्र के आंतरिक भाग के चारों ओर बनी हुई थी, और तीसरी से शासकीय केंद्र को घेरा गया था जिसमें महत्वपूर्ण इमारतों के प्रत्येक समूह को अपनी ऊँची दीवारों से घेरा गया था।

❖ दुर्ग में प्रवेश के लिए अच्छी तरह सुरक्षित प्रवेशद्वार थे जो शहर को मुख्य सड़कों से जोड़ते थे।



INDO
+
ISLAMIC

❖ किलेबंद बस्ती में जाने के लिए बने प्रवेशद्वार पर बनी मेहराब और साथ ही द्वार के ऊपर बनी गुंबद तुर्की सुल्तानों द्वारा प्रवर्तित स्थापत्य के चारित्रिक तत्त्व माने जाते हैं।


❖ कला-इतिहासकार इस शैली को इंडो-इस्लामिक (हिंद-इस्लामी) कहते हैं क्योंकि इसका विकास विभिन्न क्षेत्रों की स्थानीय स्थापत्य की परंपराओं के साथ संपर्क से हुआ।



शहरी केंद्र

- ❖ शहरी केंद्र की ओर जाने वाली सड़कों पर चलें तो सामान्य लोगों के आवासों के अपेक्षाकृत कम पुरातात्विक साक्ष्य हैं।





❖ पुरातत्वविदों ने कुछ स्थानों, जिनमें शहरी

केंद्र का उत्तर-पूर्वी

कोना भी शामिल है,

में परिष्कृत चीनी

मिट्टी पायी है और

उनका यह सुझाव है

कि हो सकता है इन


स्थानों में अमीर

व्यापारी रहते हों।



❖ यह मुस्लिम रिहायशी मुहल्ला भी था। यहाँ स्थित मक़बरों तथा मस्जिदों के विशिष्ट प्रमाण से ऐसा पता चलता है।


❖ सामान्य लोगों के आवासों, (जो अब अस्तित्व में नहीं हैं,) का सोलहवीं शताब्दी का पुर्तगाली यात्री बरबोसा कुछ इस प्रकार वर्णन करता है: “लोगों के अन्य आवास छप्पर के हैं, पर फिर भी सुदृढ़ हैं, और व्यवसाय के आधार पर कई खुले स्थानों वाली लंबी गलियों में व्यवस्थित हैं।”



राजकीय केंद्र

- ❖ राजकीय केंद्र बस्ती के दक्षिण-पश्चिमी भाग में स्थित था।
- ❖ इसमें 60 से भी अधिक मन्दिर सम्मिलित थे।
- ❖ स्पष्टतः मन्दिरों और संप्रदायों को प्रश्रय देना शासकों के लिए महत्त्वपूर्ण था जो इन देव-स्थलों में प्रतिष्ठित देवी-देवताओं से संबंध के माध्यम से अपनी सत्ता को स्थापित करने तथा वैधता प्राप्त करने का प्रयास कर रहे थे।

❖ लगभग तीस संरचनाओं की पहचान महलों के रूप में की गई है। इन संरचनाओं तथा मंदिरों के बीच एक अंतर यह था कि मंदिर पूरी तरह से राजगिरी से निर्मित थे जबकि धर्मोत्तर भवनों की अधिरचना विकारी वस्तुओं से बनाई गई थी।



महानवमी डिब्बा

⇒ इस क्षेत्र की कुछ अधिक विशिष्ट संरचनाओं का नामकरण भवनों के आकार और साथ ही उनके कार्यों के आधार पर किया गया है।
“राजा का भवन” नामक संरचना अंतःक्षेत्र में सबसे विशाल है परंतु इसके राजकीय आवास होने का कोई निश्चित साक्ष्य नहीं मिला है।
इसके दो सबसे प्रभावशाली मंच हैं।

❖ “सभा मंडप” ❖ “महानवमी डिब्बा”

➡ सभा मंडप:- सभा मंडप एक ऊँचा मंच है जिसमें पास-पास तथा निश्चित दूरी पर लकड़ी के स्तंभों के लिए छेद बने हुए हैं।


➡ इसमें दूसरी मंज़िल, जो इन स्तंभों पर टिकी थी, तक जाने के लिए सीढ़ी बनी हुई थी।



➡ स्तंभों के एक दूसरे से बहुत पास-पास होने से बहुत कम खुला स्थान बचता होगा।

⇒ इसलिए यह स्पष्ट नहीं है कि यह मंडप
किस प्रयोजन के लिए बनाया गया था।





Q. "विजयनगर एक पुरातन शहर
था" इस कथन पर अपने विचार
लिखें?



➡ **महानवमी डिब्बा:-** शहर के सबसे ऊँचे स्थानों में से एक पर स्थित “महानवमी डिब्बा” एक विशालकाय मंच है जो लगभग 11000 वर्ग फीट के आधार से 40 फीट की ऊँचाई तक जाता है।



➡ ऐसे साक्ष्य मिले हैं जिनसे पता चलता है कि

इस पर एक लकड़ी की संरचना बनी थी।

➡ इस संरचना से जुड़े अनुष्ठान, संभवतः सितंबर

तथा अक्टूबर के शरद मासों में मनाए जाने
वाले दस दिन के हिंदू त्यौहार, जिसे दशहरा

(उत्तर भारत), दुर्गा पूजा (बंगाल में) तथा

नवरात्री या महानवमी (प्रायद्वीपीय भारत में)

नामों से जाना जाता है, के महानवमी (शाब्दिक

अर्थ, महान नवाँ दिवस) के अवसर पर

निष्पादित किए जाते थे।

➞ इस अवसर पर विजयनगर शासक अपने रुतबे, ताकत तथा अधिराज्य का प्रदर्शन करते थे।

➞ इस अवसर पर होने वाले धर्मानुष्ठानों में मूर्ति की पूजा, राज्य के अश्व की पूजा, तथा भैंसों और अन्य जानवरों की बलि सम्मिलित थी।

➞ नृत्य, कुश्ती प्रतिस्पर्धा तथा साज्र लगे घोड़ों, हाथियों तथा रथों और सैनिकों की शोभायात्रा और साथ ही प्रमुख नायकों और अधीनस्थ राजाओं द्वारा राजा और उसके अतिथियों को दी जाने वाली औपचारिक भेंट इस अवसर के प्रमुख आकर्षण थे।

⇒ क्या “महानवमी डिब्बा” जो आज अस्तित्व में है, वह इस विस्तृत अनुष्ठान का केंद्र था?

⇒ विद्वानों का मानना है कि संरचना के चारों ओर का स्थान सशस्त्र आदमियों, औरतों तथा बड़ी संख्या में जानवरों की शोभायात्रा के लिए पर्याप्त नहीं था।

⇒ राजकीय केंद्र में स्थित कई और संरचनाओं की तरह यह भी एक पहेली बना हुआ है।

राजकीय केंद्र में स्थित अन्य भवन

➡ राजकीय केंद्र के सबसे सुंदर भवनों में एक लोटस (कमल) महल है, जिसका यह नामकरण उन्नीसवीं शताब्दी के अंग्रेज़ यात्रियों ने किया था।

➡ लेकिन इतिहासकार इस बारे में निश्चित नहीं हैं कि यह भवन किस कार्य के लिए बना था।

मैकेन्ज़ी :- यह परिषदीय सदन था जहाँ राजा अपने परामर्शदाताओं से मिलता था।



कमल महल

➡ अधिकांश मन्दिर धार्मिक केंद्र में स्थित थे, लेकिन राजकीय केंद्र में भी कई थे। इनमें से, एक अत्यंत दर्शनीय को हजार राम मन्दिर कहा जाता है। संभवतः इसका प्रयोग केवल राजा और उनके परिवार द्वारा ही किया जाता था।

➡ मन्दिर की आंतरिक दीवारों पर उत्कीर्णित रामायण से लिए गए कुछ दृश्यांश सम्मिलित हैं।



हज़ार राम मन्दिर की दीवारों पर मूर्तिकला

धार्मिक केंद्र

राजधानी का चयन

→ अब हम तुंगभद्रा नदी के तट से लगे शहर के चट्टानी उत्तरी भाग की ओर ध्यान केन्द्रित करते हैं।

→ स्थानीय मान्यताओं के अनुसार ये पहाड़ियाँ रामायण में उल्लेखित बाली और सुग्रीव के वानर राज्य की रक्षा करती थीं।



➡ अन्य मान्यताओं के अनुसार स्थानीय मातृदेवी पम्पादेवी ने इन पहाड़ियों में विरुपाक्ष, (जो राज्य के संरक्षक देवता तथा शिव का एक रूप माने जाते हैं) से विवाह के लिए तप किया था।

➡ यह विवाह विरुपाक्ष मन्दिर में हर वर्ष धूम-धाम से आयोजित किया जाता है।

➡ यह क्षेत्र कई-धार्मिक मान्यताओं से संबद्ध था।

⇒ शासक भी अपने आप को ईश्वर से जोड़ने के लिए मन्दिर निर्माण को प्रोत्साहन देते थे— मन्दिर महत्वपूर्ण धार्मिक, सामाजिक, सांस्कृतिक तथा आर्थिक केंद्रों के रूप में विकसित हुए।

⇒ यह संभव है कि विजयनगर के स्थान का चयन वहाँ विरुपाक्ष तथा पम्पादेवी के मन्दिरों के अस्तित्व से प्रेरित था।

➡ यहाँ तक कि विजयनगर के शासक भगवान
विरुपाक्ष की ओर से शासन करने का दावा
करते थे।

➡ सभी राजकीय आदेशों पर सामान्यतया कन्नड़
लिपि में “श्री विरुपाक्ष” शब्द अंकित होता
था।

➡ शासक देवताओं से अपने गहन संबंधों के
संकेतक के रूप में विरुद्ध “हिन्दू सूरतराणा”
का प्रयोग भी करते थे। **हिंदू सुलतान।**

गोपुरम् और मण्डप

➤ मन्दिर स्थापत्य के संदर्भ में इस समय तक कई नए तत्व प्रकाश में आते हैं।

➤ इनका सबसे अच्छा उदाहरण राय गोपुरम् अथवा राजकीय प्रवेशद्वार थे जो अकसर केंद्रीय देवालयों की मीनारों को बौना प्रतीत कराते थे और जो लंबी दूरी से ही मन्दिर के होने का संकेत देते थे।

ये संभवतः शासकों की ताकत की याद भी दिलाते थे।



➡ अन्य विशिष्ट अभिलक्षणों में **मण्डप** तथा लंबे स्तंभों वाले गलियारे, जो अक्सर मंदिर परिसर में स्थित देवस्थलों के चारों ओर बने थे, सम्मिलित हैं।



⇒ हम दो मन्दिरों को और सूक्ष्मता से देखते हैं—**विरुपाक्ष मन्दिर** तथा **विट्ठल मन्दिर**।

विरुपाक्ष मन्दिर का निर्माण कई शताब्दियों में हुआ था।

⇒ अभिलेखों से पता चलता है कि सबसे प्राचीन मन्दिर नवीं-दसवीं शताब्दियों का था, विजयनगर साम्राज्य की स्थापना के बाद इसे कहीं अधिक बड़ा किया गया था।

➡ मुख्य मन्दिर के सामने बना मण्डप कृष्णदेव राय ने अपने राज्यारोहण के उपलक्ष्य में बनवाया था।

➡ पूर्वी गोपुरम् के निर्माण का श्रेय भी उसे ही दिया जाता है।

➡ मन्दिर के सभागारों का प्रयोग विविध प्रकार के कार्यों के लिए होता था।

➡ जिनमें देवताओं की मूर्तियाँ संगीत, नृत्य और नाटकों के विशेष कार्यक्रमों को देखने के लिए रखी जाती थीं।



→ अन्य सभागारों का प्रयोग देवी-देवताओं के विवाह के उत्सव पर आनंद मनाने और कुछ अन्य का प्रयोग देवी-देवताओं को झूला झूलाने के लिए होता था।

→ दूसरा देवस्थल, विट्ठल मन्दिर, भी रोचक है।

→ यहाँ के प्रमुख देवता विट्ठल थे जो सामान्यतः महाराष्ट्र में पूजे जाने वाले विष्णु के एक रूप हैं।